

OZI AHỤ NIILE EZIRI NZUKỌ KRAIST

Nkpughe 2:1-29; 3:1-22.

IHE ÒMÙMÙ 460 - Nke Ndị-etiti

AMAOKWU IBUN'ISI: “Le, anameguzo n’ọnu-uzọ, nāku kwa aka: ọ buru na onye ọ bula anu olum, meghe kwa uzọ, M’gābakute ya” (Nkpughe 3:20).

N’etiti Ihe ị dọba Oriọna

Mgbe Kraist nyere Jọn Mkpughe ahụ n’agwāetiti Patmọs, O kpughere otù ozi nye nzukọ Kraist asaa. Nke ọ bula ka edeere “mọ-ozì nke nzukọ Kraist.” Ná-arughị ụka ndịa bụ ndị nwere ịchị isi ma ọ bụ ndị ná-elekọta nzukọ Kraist. Jọn hụrụ Kraist ka O ji kpakpando asaa n’aka nri Ya, ná-ejégharị kwa n’etiti ihe ịdọba oriọna asaa ahụ -- nzukọ Kraist. Ha dī n’aka Kraist Ọ matakwarā ihe banyere ha. Ndị mmụọ ozi ahụ, n’onwe ha, ga-enye kwa onye ọ bula ná nzukọ ahụ ozi ahụ n’otù n’otù. Iji nwee nzukọ dī nsọ, ndị nọ na ya aghaghị ibi ndụ dī nsọ. Ka Pọl na-edere Ndị Kọrint akwụkwọ ọ sịrị, “Unu bu ulo nsọ Chineke, ... ulo nsọ Chineke dī nsọ, otú a ka unu di kwa” (1 Ndị Kọrint 3:16, 17).

Dịka anyị na-amụ ozi ndịa, ka anyị lee otú ha pụrụ isi nyere anyị aka, ka anyị ghara kwa ịmụ ha dika akwụkwọ akụkọ banyere nzukọ ndị gara aga. Ndị ụfọdụ na-achọ ịmụ ozi ndịa dika ha nọchitara oge dī iche iche n’akụkọ nzukọ Kraist, ma ka anyị lee ozi ha nwere nye anyị n’ubochi taa. Mgbe Kraist na-ele anyị anya n’otù n’otù ná nzukọ taa, gini ka Ọ na-ahụ? Ọ bụrụ na Kraist elee ndụ gi anya, gini ka Ọ na-asị gi?

Ọlụ Gi

Akwụkwọ ọ bula na-echetara anyị na Kraist matara “ọlụ gi.” Ndịa bụ ọlụ nzukọ niile nke ị ná-alụ. Ha pụrụ ịbụ ịbịazu Ụlọ Akwụkwọ ụbọchị ụkọ mgbe niile n’oge kwesiri na ịmụ mpaghara Akwụkwọ Nsọ ụfọdụ n’isi. “Ọlụ gi” pụkwara ịbụ ọlụ niile ị ná-alụ mgbe ị ná-anoghị ná nzukọ, dika inyere ndịozọ aka, inye ndị ogbenye ihe, na inwe obioma n’ebe ndị gbara gi gburugburu nọ. Ụfọdụ ndị ná-achọ ịchetara Chineke na ụmụ mmadụ ihe ha na-emere nzukọ na Onyenweanyị. Enyere akụkọ banyere onye Farisi nke “nēkpe ekpere nye onwe-ya otú a” ka ọ na-agụputa iheoma niile o mere. Ma ọ laghachighi n’ulọ ya bụrụ onye agụworo n’onye eziumume, dika onye ọna ụtụ ahụ onye kpere “Chineke, ka obi-Gi juru n’ebe mu, bu onye-nmehie nọ” (Luk 18:11-14).

Eji Amara Zọputa Anyị

Chineke na-ele anya ezigbo ọlụ site n’aka ndị Ya. N’Òzízí ahụ n’elu Ugwu, Jisọs kuziri, “Otú a menu ka ihè unu nēnwu n’iru madụ, ka ha we hu ọlụ ọma nile unu, we to Nna-unu Nke bi n’elu-igwe” (Matiu 5:16). N’akwụkwọ niile Pọl dere, anyị gurụ na o kpeere nzukọ Kraist ekpere nye ndị nọ na ya sị ha “Ka unu jegharia n’uzọ kwesiri Onye-nwe-ayi ime otú ọ gātọ Ya utọ n’uzọ nile, nāmi nkpuru n’ezi ọlụ nile ọ bula” (Ndị Kọlọsi 1:10). Nye Taitọs, Pọl dere “N’ihe nile nēme onwe-gi ihe-atù nke ọlụ ọma” (Taitọs 2:7); ná Ndi Hibru ka o degakwara, “ka ayi nātugharita kwa uche n’aru ibe-ayi ikpasu ihu-n’anya na ọlụ ọma di iche iche” (Ndị Hibru 10:24).

Ya mere anyị matara na Chineke na-ele anya ezi ọlụ site n’aka ụmụ Ya, ma ọlụ ọma ahụ na-abia mgbe azọputasiri mmadụ. Adighi azọputa mmadụ n’ihi ọlụ ya. Pọl kuziri sị, “O sitegh n’ọlụ di iche iche aluru n’ezi omume, nke ayi onwe-ayi luru, zọputa ayi kama dika ebere Ya si di” (Taitọs 3:5). Na Ndị Efesọs 2:8, 9 anyị gurụ, “N’ihi na ọ bu amara ka ejiworo zọputa unu, site n’okwukwe; nka esitegh kwa n’onwe-unu: ọ bu onyinye Chineke: o sitegh n’ọlụ, ka onye ọ bula we ghara inya-isi.”

Ihụn’anya Mbụ ahụ

Nzukọ ahụ n’Efesọs emewo nkeoma, dogbuo onweya n’ọlụ, ma nwekwari ntachi-obi, kama ọ dī ihe enwere megide ya: ọ tufuwo ihụn’anya ahụ o nwere na mbụ. Ndị ahụ enweghi kwa ihụn’anya Chineke dika ha nwereri na mgbe azọputara ha na mbụ. Ị chètara ka ị si hụ Onyenweanyị n’anya nke ukwu na mgbe azọputara gi na mbụ? Ị chètara ka ị si hụ ndị Chineke niile n’anya? Anyị kwesiri inyocha onwe anyị ihụ na anyị ka nwekwara ihụn’anya siri ike n’ebe Chineke nọ, n’ọlụ Ya, na ndị Ya. Agwara anyị na mgbe ikpeazu sị, “N’ihi na ihe nēmebi iwu gāba uba, ihu-n’anya nke ndi ka n’etiti madu gāju kwa oyi” (Matiu 24:12).

Ọ bughị náání na-agwara ndị ahụ ihe jorọrị njo kama a gwakwara ha ihe ha ga-eme: “Gi chèghari kwa, lu kwa ọlu mbu.” Lee ka Onyenweanyị si buru Onye kwesiri ntukwasioji nye mmadu niile! Ọ na-ekwuputa ezi ihe ha meworo, o wee gwa kwa ha etorugh etoru ha, na ihe ha ga-eme idozi uzọ ime mmuo ha.

Chèghari a

Nzukọ Kraist di na Pagamom nwere mmekorita ya na nzukọ nke uwa, ndi nwere okpukpe ugha, karja isoro Iwu Chineke. Aha ahụ bu “Pagamom” putara njikorita (nke di na nwunye) ma o bu nzukọ Kraist nwere njikorita ya na uwa. Onyenweanyị adighi enwe obiuto n’udi ahụ, O we si ha “chegharja.” Chineke na-adọ ndi Ya aka-na-nti ka ha lezie anya n’udi ndi ha na ha na-eme enyi. Onye ahụ nwere ike inwe ezigbo nchekwube iritara Onyenweanyị mkporubi ahụ n’uru, kama otutu mgbe a na-eduhie ya ma o buru na o rapara n’aru nzukọ ndi na-eme ihe ojo. Onye dere Abụ Oma ahụ siri “Onye ekekotaworo mu na ndi nile natu egwu Gi n’otu ka m’bu, Onye ekekotaworo mu na ndi nedebe ihe-iriba-ama-Gi nile n’otu (Abụ oma 119:63). Nke ahụ bu ezigbo iwu mara mma isoro.

Nzukọ Kraist di na Taiataira rapuru ndi n’efe arusi ka ha soro n’ekpe okpukpe n’etiti ha. Eleghi anya, otutu esoghi ozizi ugha ahụ, kama ufodu bu ndi edubara nime mmehie ojo di iche iche. A gwakwara ha ka ha chegharja, ma o bu jikere inwu ma o buru na ha echegharighi. Onyenweanyị siri: “Mu onwem bu onye nenyocha akuru na obi nile: M’gēnye kwa unu n’otu n’otu dika ọlu nile unu si di: Eleghi anya i nwo ka ufodu mmadu nēnye onweha ihe ngoru n’ihe ojo ha na-eme mgbe ha na-asị na ha puru ime ya ma o buru na onye ozọ na-eme ya. Ma anyi na-ahu n’ebe a na anyi niile, n’otu n’otu, ga-enye Onyenweanyị oziza banyere onwe anyi. N’Ilu 20:11 anyi na-agu: “Obuna nwata neme ka amata ya site n’omume-ya nile, ma ọlu-ya di ocha, ma o zikwa-ra ezi.”

Ruo mgbe Ọ Ga-abia

Nye nzukọ Kraist ise ikpeazu, ka Onyenweanyị n’ekwu okwu banyere obibia Ya. Ọ siri, “Ihe unu nwere, jidesienu ya ike rue mgbe M’gabia.” Nye nzukọ Kraist di na Sadis ka O ziri ozi ka o na-eche nche, ka o na-echeta kwa ihe niile otu o nuru ha. Onyenweanyị ahughi nzukọ ahụ ka nke “zuworo ezu n’iru Chineke.” Nzukọ ahụ nwere ezigbo nkuputa n’iru mmadu kama Onyenweanyị na-elekwasị anya nime obi, siri na o “nwuru anwu.” Ufodu nime ndi otu nzukọ ahụ edebewo onweha na-ejighi ihe nke uwa meru onweha, kama ndi niila ozọ ka a gwara ka ha chegharja.

Narañara

Nzukọ Kraist nke Leodisia “ajugh oyi o kpogh kwa oku”-- ndi ahụ nwere aku nke uwa, ha echeghi kwa na mkpa ihe o bu ozọ ga-akpa ha. Ha buru ogaranya n’ihe a na-ahu anya na-anọ nwa oge, kama ha dara ogbenye nke ukwu n’uzọ nke ime mmuo na ha enweghi mmetuta banyere mkpa ha. Lee ka o si diri ndi ufodu mfe itu atumatu maka ikpakota aku n’uba n’ebe a! Jisos siri: “Kpadonu aku n’elu-igwe nye onwe-unu...n’ihi na ebe aku- gi di, n’ebe ahụ ka obi-gi gadi kwa” (Matiu 6:20, 21).

Àkù n’Eluigwe

Otu nwa okorobia bu ogaranya ma buru kwa onye-isi juru Jisos ihe o ga-eme ka o we keta ndu ebighi ebi. Na nke ya, Onyenweanyị gwara ya ka o rechasia ihe niile o nwere, nye ndi ogbenye, ma soro kwa Jisos. Kama o lara na mwuta n’ihi na o bu onye nwere ihe ri nne, nke o huru n’anya karja aku n’eluigwe. Jisos gwara ndi na-eso uzọ Ya “N’ezie asim unu, Ọ diri ogaranya ike iba n’ala-eze elu-igwe” (Matiu 19:23). Mgbe a juru Ya onye apukwara izoputa, Jisos siri, “N’ebe madu no nka bu ihe anapugh ime, ma apuru ime ihe nile n’ebe Chineke no” (Matiu 19:26).

Nime nzukọ Kraist asaa ahụ, ha di naání abuo nke Kraist na-achoputaghị ihe ita uta nime ha: Smuana na Filadelfia. Nzukọ Kraist di na Smuana bu nzukọ di ala, dakwara ogbenye dika osi metuta aku nke uwa a. Kraist siri, “Ma i bu ogaranya” nke putara akun’uba nke ime mmuo. Nzukọ Kraist a hujuru anya na mmegbu na mkpagbu. Jisos gbara ha ume mgbe Ọ na-asị: “Atula ahuhu nile i gaje ihu egwu:... Gosi onwe-gi onye kwesiri ntukwasi-obi rue onwu, M’gēnye kwa gi okpu-eze ahu, bu ndu.” Nkwesi ntukwasioji ruo onwu! Ọ buru na onye o bu na-ele anya inoyere Jisos n’Eluigwe o ghaghị inwe nkwesi ike ahụ ibu onye kwesiri ntukwasioji ruo n’onwu. Ọ dighi uru di na ikwesi ntukwasioji nwa oge ma emesia emejo Onyenweanyị. Na Mak 13:13 anyi guru, “Onye were ntachi-obi nogide rue ogwugwu ihe nile, onye ahu ka agazoputa.”

Edebere N'Ọnwunwa

Nzukọ Kraist dị na Filadelfia bụ nzukọ kwenyere ma debe kwa “okwu” ahụ. Enyere ya nkwa dị ebube na Onyenweanyị ga-edebe ndị ya “n’oge hour nke ọnwunwa ahụ, bu oge hour nke gāje ibiakwasi elu-uwa dum madu bi,” Emere ka anyị mata na aga anwa mmadụ niile. Ọ bughị mmehie inwe ọnwunwa. Mmehie na-abịa mgbe mmadụ nyefere onweya na ọnwunwa. Jisọs n’Onweya ka anaworo ma O nyefeghị Onweya n’aka setan. Jisọs guputara Baijbul dika ngwa agha imegide ọnwunwa onyeiro ahụ. Nye Onye Kraist ọ bula Onyenweanyị ekwewo nkwa enyemaka n’oge ọnwunwa. “Ọ digh ọnwunwa ọ bula nwaworo unu ma-ọ bugh nke madu nānagide: ma Chineke kwesiri ntukwasi-obi Onye nāgagh-ekwe ka anwa unu kari nke unu puru inagide, kama n’oge ọnwunwa ahu Ọ gēme kwa uzọ ngbapu, ka unu we nwe ike inagide ya” (1 Ndị Kọrint 10:13).

Oghere

Nye nzukọ Kraist nke Filadelfia Onyenweanyị asiwo, “Enyewom gi ọnu-uzọ nke emegheworo n’iru gi nke onye ọ bula nāpugh imechi ya”. Nke putara na enwere oghere ndị ahụ ga-eji luru Onyenweanyị ọlụ ma ritakwara Ya mkpuruobi n’uru. Anyị onwe anyị, taa, nwekwara oghere gburugburu anyị, Onyenweanyị na-elekwasị kwa anyị anya ihu ha ma were kwa ha luo ọlụ. Na Jón 4:35, anyị gurụ, “Welienụ anya-unu elu, kiri ubi, na ha chara acha ugbo a ka ewere ihe di nime ha”.

Ndị Na-meri Emeri

Enyere nzukọ Kraist ahụ n’otù n’otù nkwa. Nkwa ahụ dijiri ndị ahụ na-meri emeri. Inwe mmeri bụ imeri mmehie, igabiga ọnwunwa. Mgbe onye nke Kraist kwesiri inwe mmeri, mgbe ọ nyefere onwe ya n’ọnwunwa setan, ọ bughị kwa nwa Chineke ọzọ. Onye ọ bula n’otù n’otù puru inata nkwa ebube ndia n’ihi na Onyenweanyị ga-enyere ya aka ibu onye mmeri. Jisọs siri, “Nwenu obi-ike: Mu onwem emeriwu uwa” (Jón 16:33).

Ozi ahụ n’otù n’otù ka eji idọ aka-ná-ntị mechie, ka anyị nuru okwu niile a na-agwa Nzukọ Kraist. Ọ buru na anyị chorọ inu na ime Okwu Onyenweanyị, ka anyị tinye ozi ndia niile na ndu anyi.

AJỤJỤ DỊ ICHE ICHE

1. Ọnye ka Jón huru na-ejeghari n’etiti ihe idoba oriọna?
2. Gini ka ihe idoba oriọna ahụ ná-anochi?
3. Gini mere apughị izoputa mmadụ site n’ilu ọlụ oma?
4. Gini ka ọ putara bu mmadụ irapu “ihu-n’anya mbu ahu”
5. Ọlee otu mmadụ si écheghari?
6. Gini mere mmadụ ga-eji chègharia?
7. Ọlee otu mmadụ puru isi “kpado akụ n’eluigwe”?
8. Gini ka “imeri” putara?
9. Kpọ otutu ihe ekwere ndi ahụ ná-meri emeri ná mkwà?
10. Gini mere anyi ga-eji muo ozi ndi eziri nzukọ Kraist asaa ahụ?